



अपना नालन्दा

नालन्दा का नंबर -1 डिजिटल अखबार

www.apnanalanda.com

मुख्यमंत्री नीतीश कुमार ने ली सलामी, राजगीर में 1218 नए पुलिस अवर निरीक्षक हुए पासआउट

संजय कुमार/अखिलेंद्र कुमार

बिहारशरीफ (अपना नालन्दा)। बिहार पुलिस अकादमी, राजगीर में शनिवार को प्रशिक्षु पुलिस अवर निरीक्षकों का भव्य दीक्षांत परेड समारोह आयोजित किया गया। इस अवसर पर मुख्यमंत्री नीतीश कुमार ने समारोह में शामिल होकर परेड का निरीक्षण किया और सलामी ली। खुली जीप में सवार होकर उन्होंने परेड ग्राउंड का भ्रमण किया तथा अनुशासित मार्च-पास्ट का अवलोकन किया। मुख्यमंत्री ने प्रशिक्षु अवर निरीक्षकों के उत्साह, अनुशासन और प्रशिक्षण स्तर की सराहना करते हुए उनका मनोबल बढ़ाया।

मुख्यमंत्री ने अपने संबोधन में कहा कि समाज में कानून-व्यवस्था बनाए रखने में पुलिस की भूमिका अत्यंत महत्वपूर्ण है। आप सभी ने कठिन और अनुशासित प्रशिक्षण प्राप्त किया है। मुझे विश्वास है कि आप अपने कर्तव्यों का निर्वहन पूरी निष्ठा, ईमानदारी, संवेदनशीलता और अनुशासन के साथ करेंगे। उन्होंने कहा कि पुलिस का व्यवहार जनता के प्रति सहयोगात्मक और संवेदनशील होना चाहिए, तभी कानून के प्रति लोगों का विश्वास मजबूत होगा।

इस अवसर पर प्रशिक्षण के दौरान उत्कृष्ट प्रदर्शन करने वाले प्रशिक्षु पुलिस अवर निरीक्षकों को पुरस्कृत किया गया। अंकित कुमार को बेस्ट प्रोबेशनर ओवरऑल, रुपेश कुमार को बेस्ट प्रोबेशनर आउटडोर, अंकित कुमार को बेस्ट प्रोबेशनर इंडोर तथा मीना कुमारी को बेस्ट प्रोबेशनर परेड कमांडर के पुरस्कार से सम्मानित किया गया। पुरस्कार वितरण के दौरान प्रशिक्षुओं और उनके अभिभावकों में उत्साह का माहौल देखने को मिला।

दीक्षांत परेड कार्यक्रम के दौरान प्रशिक्षु पुलिस अवर निरीक्षकों को पद एवं निष्ठा की शपथ दिलाई गई। ध्वजरोही वाहकों ने राष्ट्रीय ध्वज और अकादमी ध्वज के साथ आकर्षक परेड का प्रदर्शन किया। प्रशिक्षु अवर निरीक्षकों ने सुसंगठित एवं अनुशासित परेड प्रस्तुत कर दर्शकों का मन जीत लिया। परेड के समापन पर उपस्थित



लोगों ने तालियां बजाकर उनका उत्साहवर्धन किया।

कार्यक्रम के दौरान बिहार पुलिस अकादमी, राजगीर की निदेशक आर. मलार विजी ने मुख्यमंत्री को प्रतीक चिह्न भेंट कर उनका स्वागत किया। दीक्षांत परेड समारोह से पूर्व मुख्यमंत्री ने अकादमी परिसर का निरीक्षण भी किया। इस दौरान अधिकारियों ने उन्हें जानकारी दी कि राज्य सरकार द्वारा अकादमी के विस्तार के लिए परिसर से सटे 22 एकड़ अतिरिक्त भूमि अधिग्रहण की स्वीकृति दी गई है। इस भूमि का अधिग्रहण जिला प्रशासन, नालन्दा द्वारा किया जा रहा है। अतिरिक्त भूमि पर नया प्रशासनिक भवन, परेड मैदान, अधिकारियों के लिए आवास तथा अन्य आवश्यक सुविधाओं का निर्माण प्रस्तावित है। मुख्यमंत्री ने अधिकारियों को निर्देश दिया कि इन विकास कार्यों को निर्धारित समय सीमा में पूर्ण कराया जाए।

बताया गया कि 2023 बैच के कुल 1218 पुलिस अवर निरीक्षकों का बुनियादी प्रशिक्षण आज पूर्ण हो गया है। इनमें 436 महिलाएं शामिल हैं। इसके साथ ही यह पहला अवसर है जब 3 ट्रांसजेंडर पुलिस अवर निरीक्षकों को भी प्रशिक्षण देकर मुख्यधारा में शामिल किया गया है। प्रशिक्षण पूर्ण करने के बाद इन सभी अवर निरीक्षकों को राज्य के विभिन्न जिलों में पदस्थापित किया जाएगा, जहां वे कानून-व्यवस्था बनाए रखने, अपराध नियंत्रण एवं जनसेवा में महत्वपूर्ण भूमिका निभाएंगे।

उल्लेखनीय है कि मुख्यमंत्री के निर्देश पर वर्ष 2008 में बिहार पुलिस अकादमी का गठन किया गया था। इसके लिए राजगीर में 133 एकड़ भूमि उपलब्ध कराई गई। अकादमी परिसर का उद्घाटन 3 दिसंबर 2018 को किया गया था। बिहार पुलिस अकादमी, राजगीर में भारतीय

पुलिस सेवा के अधिकारियों का व्यावहारिक प्रशिक्षण, बिहार पुलिस सेवा के अधिकारियों तथा पुलिस अवर निरीक्षकों का प्रशिक्षण दिया जाता है। वर्तमान में अकादमी परिसर में प्रशासनिक भवन, प्रशिक्षण भवन, पुस्तकालय, क्षेत्रीय विधि विज्ञान प्रयोगशाला, सीनियर पुलिस ऑफिसर मेस, पांच जूनियर पुलिस ऑफिसर मेस, अधिकारियों के लिए आवास, स्विमिंग पूल एवं भव्य परेड मैदान की सुविधाएं उपलब्ध हैं। इसके अतिरिक्त 1100 लोगों की क्षमता वाले कॉन्फ्रेंस भवन का निर्माण कार्य अंतिम चरण में है, जिसे शीघ्र पूरा कर लिया जाएगा। साथ ही अकादमी परिसर में 8.49 एकड़ भूमि पर 4000 सिपाहियों के लिए आवासन हेतु बैरक एवं क्लास रूम का निर्माण भी किया जा रहा है। दीक्षांत परेड समारोह में उपमुख्यमंत्री सह गृह मंत्री सम्राट चौधरी, जल संसाधन सह संसदीय कार्य मंत्री विजय कुमार चौधरी, ग्रामीण विकास मंत्री श्रवण कुमार, सांसद कौशलेंद्र कुमार, गृह विभाग के अपर मुख्य सचिव अरविंद कुमार चौधरी, पुलिस महानिदेशक विनय कुमार, अपर पुलिस महानिदेशक (मुख्यालय) कुंदन कृष्णन, मुख्यमंत्री के सचिव अनुपम कुमार एवं कुमार रवि, विशेष कार्य पदाधिकारी गोपाल सिंह, पटना प्रमंडल आयुक्त अनिमेष पराशर, पटना प्रक्षेत्र के पुलिस महानिरीक्षक जितेंद्र राणा, पटना जिलाधिकारी डॉ. त्यागराजन एस.एम., नालन्दा जिलाधिकारी कुंदन कुमार, नालन्दा पुलिस अधीक्षक भारत सोनी सहित कई वरीय अधिकारी, प्रशिक्षु अवर निरीक्षक, उनके अभिभावक एवं बड़ी संख्या में गणमान्य लोग उपस्थित रहे।

माता सुशीला बीएड कॉलेज में विद्यालयी पाठ्यक्रम रूपरेखा पर शैक्षिक विमर्श



संजय कुमार

बिहारशरीफ (अपना नालन्दा)। माता सुशीला इंस्टीट्यूट ऑफ एजुकेशन, हिलसा सैयद बरही स्थित श्री राम सिंह सभागार में “विद्यालय में पाठ्यक्रम की रूपरेखा” विषय पर B.Ed. सत्र 2024-26 के प्रशिक्षुओं द्वारा शैक्षिक चर्चा का आयोजन किया गया। कार्यक्रम में प्रशिक्षुओं ने विद्यालयी शिक्षा के संदर्भ में पाठ्यक्रम की भूमिका और उसकी आवश्यकता पर विस्तार से विचार रखे।

चर्चा के दौरान प्रशिक्षुओं ने बताया कि विद्यालयों में पाठ्यक्रम की रूपरेखा ऐसी होनी चाहिए जो बालक के सर्वांगीण विकास, समाज की वर्तमान आवश्यकताओं तथा राष्ट्रीय उद्देश्यों को ध्यान में रखे। एक आदर्श पाठ्यक्रम बालक-केंद्रित होना चाहिए, जिसमें विद्यार्थियों की आयु, रुचि, क्षमता और मानसिक स्तर का विशेष ध्यान रखा जाए। रटंत विद्या के स्थान पर सीखने की प्रक्रिया को प्रमुखता दी जानी चाहिए।

प्रशिक्षुओं ने यह भी कहा कि पाठ्यक्रम की विषयवस्तु जीवनोपयोगी हो, जिससे विद्यार्थी दैनिक जीवन, रोजगार और सामाजिक व्यवहार में उसका उपयोग कर सकें। नैतिक शिक्षा, स्वास्थ्य शिक्षा और पर्यावरण शिक्षा को पाठ्यक्रम का अभिन्न हिस्सा बनाया जाना आवश्यक है। साथ ही पाठ्यक्रम लचीला एवं गतिशील हो, ताकि समय, समाज और विज्ञान में हो रहे परिवर्तनों के अनुरूप उसमें संशोधन संभव हो सके। ज्ञानात्मक, भावात्मक और क्रियात्मक—तीनों पक्षों का समन्वय पाठ्यक्रम में होना चाहिए। खेल, कला, संगीत, योग जैसी सह-पाठ्यक्रम गतिविधियों को भी उचित स्थान दिया जाए। राष्ट्रीय मूल्यों, संस्कृति और संविधान की भावना के साथ-साथ वैश्विक नागरिकता, वैज्ञानिक दृष्टिकोण और तकनीकी ज्ञान को बढ़ावा देने की आवश्यकता पर भी बल दिया गया।

गौतम ग्रुप के अध्यक्ष डॉ. अभिजीत कुमार गौतम ने चर्चा से प्रभावित होकर कहा कि विद्यालयों में पाठ्यक्रम की रूपरेखा वैज्ञानिक, बालक-केंद्रित, जीवनोपयोगी और मूल्य-आधारित होनी चाहिए। ऐसा पाठ्यक्रम विद्यार्थियों को न केवल ज्ञानवान, बल्कि जिम्मेदार, सक्षम और जागरूक नागरिक बनाता है। इस अवसर पर प्राचार्य डॉ. विश्वमोहन कुमार, अरविंद कुमार यादव, डॉ. विनोद कुमार, हरे राम सिंह, हरेंद्र प्रसाद यादव, सुरजन कुमार, वीरेंद्र कुमार, डॉ. अरुण कुमार सहित अन्य शिक्षकगण उपस्थित रहे।





SAI BODHIT PVT. LTD.


बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर



"BOOKINGS ARE NOW OPEN!"




BOOK 3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

**60%
Free Area**



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

पूर्णाहुति के साथ हरनौत में चार दिवसीय 108 कुंडीय महायज्ञ संपन्न



हरनौत (अपना नालंदा)। स्थानीय बाजार क्षेत्र में आयोजित चार दिवसीय 108 कुंडीय राष्ट्र शौर्य समृद्धि गायत्री महायज्ञ शनिवार को विधिवत पूर्णाहुति के साथ दिव्यता और भव्यता के वातावरण में संपन्न हो गया। समापन अवसर पर प्रवचन, भक्ति संगीत, विभिन्न वैदिक संस्कार, महाप्रसाद वितरण तथा शांतिकुंज हरिद्वार से आई टोली की भावभीनी विदाई का आयोजन किया गया। यह महायज्ञ अखिल विश्व गायत्री परिवार शांतिकुंज (हरिद्वार) के तत्वावधान में संपन्न हुआ, जिसमें शांतिकुंज से नायक टोली पं. श्रीराज कुमार भृगु, सहायक नायक टोली बिजेंद्र त्रिपाठी तथा गायक श्रीरामबीर नेगी की विशेष उपस्थिति रही। महायज्ञ का नेतृत्व यज्ञाचार्य डॉ. एतवारी पंडित एवं प्रज्ञा युवा मंडल प्रकोष्ठ के प्रतिनिधि सौरभ

कुमार उर्फ सोनू सर ने किया। समापन दिवस पर यज्ञ परिसर में निर्मित 108 कुंडों में सैकड़ों की संख्या में गायत्री परिवार के साधक, सदस्य एवं श्रद्धालुओं ने विश्व शांति और राष्ट्र कल्याण के संकल्प के साथ वैदिक मंत्रोच्चार के बीच पूर्णाहुति अर्पित की। अंतिम दिन प्रातःकाल से ही यज्ञ स्थल पर हजारों श्रद्धालुओं की भीड़ उमड़ पड़ी, जिससे पूरा परिसर श्रद्धा, आस्था और आध्यात्मिक ऊर्जा से सराबोर हो गया। देवमंच के माध्यम से यज्ञोपवीत, मुंडन, नामकरण, पुंसवन, अन्नप्राशन, दीक्षा एवं विद्यारंभ जैसे अनेक वैदिक संस्कार संपन्न कराए गए, जिनमें बड़ी संख्या में श्रद्धालुओं एवं बच्चों ने सहभागिता की। विदाई के समय श्रद्धालुओं की आंखें नम हो गईं। चार दिनों तक चले इस महायज्ञ से संपूर्ण क्षेत्र वेद मंत्रों, भक्ति गीतों और आध्यात्मिक चेतना से गुंजायमान रहा।

पीएम श्री प्लस टू विद्यालय ढेकवाहा में टीएलएम मेला आयोजित, शिक्षकों ने दिखाया नवाचार



बिहारशरीफ (अपना नालंदा)। शनिवार को शिक्षा विभाग के तत्वावधान में टी.एल.एम. (टीचिंग-लर्निंग मटेरियल) मेला का आयोजन पीएम श्री प्लस टू हरीबाग उच्च विद्यालय, ढेकवाहा सरैया में सफलतापूर्वक किया गया। मेले का शुभारंभ प्रभारी प्रधानाध्यापक कृष्ण कुमार केसरी, व्यवस्थापक एवं समन्वयक शिवजी पासवान (उच्च विद्यालय ब्रह्मागंवा) द्वारा संयुक्त रूप से किया गया। टीएलएम मेले में विभिन्न प्राथमिक विद्यालयों के शिक्षकों ने शिक्षण-अधिगम प्रक्रिया को रोचक, प्रभावी और सरल बनाने हेतु स्वयं निर्मित शिक्षण सामग्री का प्रदर्शन किया। शिक्षकों द्वारा प्रस्तुत टीएलएम में गणित, भाषा, पर्यावरण अध्ययन एवं सामान्य ज्ञान से संबंधित नवाचारी शिक्षण सामग्री शामिल रही, जिसे निर्णायक मंडल एवं उपस्थित शिक्षकों ने

सराहा। निर्णायक मंडल के रूप में जयंत कुमार एवं अमृता कुमारी ने सभी प्रदर्शित टीएलएम का सूक्ष्म मूल्यांकन किया। मूल्यांकन के उपरांत प्रथम स्थान प्राथमिक विद्यालय रूपनचक, द्वितीय स्थान प्राथमिक विद्यालय कस्तूरी बीघा तथा तृतीय स्थान प्राथमिक विद्यालय मुरगामां को प्रदान किया गया। चयनित विद्यालयों को प्रमाण पत्र एवं मेडल देकर सम्मानित किया गया। कार्यक्रम का मंच संचालन हरिओम एवं कौशल प्रसाद ने संयुक्त रूप से किया, जबकि धन्यवाद ज्ञापन इंद्रदेव पासवान द्वारा प्रस्तुत किया गया। अपने संबोधन में वक्ताओं ने कहा कि टीएलएम मेला शिक्षकों की रचनात्मकता को बढ़ावा देता है और विद्यार्थियों के सीखने की प्रक्रिया को आनंददायक बनाता है। आयोजन के दौरान शिक्षकों एवं शिक्षाविदों की सक्रिय सहभागिता से विद्यालय परिसर शैक्षणिक उत्साह और नवाचार के वातावरण से परिपूर्ण

रहा।

ABIR PRESENTS

ABIR – THE LITTLE CHAMP

AI & Skill-Based Career Focused Education

Pre-Play to Class 8th

Complete Education Under One Roof — School • Competitive Coaching • Hostel

1 साल की फीस दो, अगला साल बिल्कुल FREE!
(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

अब बच्चों को बाहर भेजने की ज़रूरत नहीं!
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

Courses & Competitive Wing

Navodaya	Netarhat	Sainik School	Simultala
Olympiad	NTSE	JEE-NEET Foundation	UPSC/BPSC Basics



माँ-बाप की सबसे बड़ी चिंता — पढ़ाई और सुरक्षा, हम संभालेंगे!
आप सिर्फ सपनों को पूरा होते देखिए!

- Locations: Patna | Biharshariff | Chandi | Hilsa
- Contact: 9142332144 | 9084671203 | 92791252555

Website: thelittlechampschool.com | Email: thelittlechampschool@gmail.com

आज ही एडमिशन कराएँ — सीटें बहुत सीमित हैं!

Hostel Seats Filling Fast • Admission Closing Soon • First Come First Served

“बच्चों की सफलता — परिवार का सम्मान”

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

अंतरराष्ट्रीय जेठियन-राजगीर धम्म यात्रा में गूंजा शांति और मानवता का संदेश



संजय कुमार
बिहारशरीफ (अपना नालन्दा)। प्रत्येक वर्ष की भांति इस वर्ष भी शनिवार को नव नालन्दा महाविहार (सम विश्वविद्यालय), संस्कृति मंत्रालय भारत सरकार के तत्वावधान में जेठियन-राजगीर अंतरराष्ट्रीय धम्म यात्रा का आयोजन किया गया। इस पावन अवसर पर देश-विदेश से आए बौद्ध श्रद्धालुओं, भिक्षु-भिक्षुणियों, विद्वानों तथा बड़ी संख्या में विद्यार्थियों ने सहभागिता की। कार्यक्रम को संबोधित करते हुए नालन्दा के जिला पदाधिकारी कुंदन कुमार ने कहा कि बुद्धचर्या पथ पर आयोजित यह अंतरराष्ट्रीय धम्म यात्रा केवल एक यात्रा नहीं, बल्कि मानवता, शांति और करुणा का वैश्विक संदेश है। उन्होंने गया और नालन्दा जिला प्रशासन तथा वन विभाग के सहयोग की सराहना करते हुए कहा कि प्रशासनिक सहभागिता के बिना इतने व्यापक और अंतरराष्ट्रीय स्तर के आयोजन को सफल रूप प्रदान किया। बनाना संभव नहीं था। उन्होंने इसे बिहार की आध्यात्मिक परंपरा

सशक्त प्रतीक बताया। इस धम्म यात्रा में नव नालन्दा महाविहार के शिक्षक, कर्मचारी, छात्र-छात्राएं, संस्थान में अध्ययनरत भिक्षु-भिक्षुणियों के साथ श्रीलंका, नेपाल, बांग्लादेश, वियतनाम, म्यांमार, थाईलैंड, कंबोडिया, अमेरिका, जापान, चीन और लाओस सहित कई देशों से आए बौद्ध श्रद्धालुओं ने भाग लिया। विदित हो कि नव नालन्दा महाविहार वर्ष 2014 से इस धम्म यात्रा का नियमित आयोजन कर रहा है। इस वर्ष 12वीं जेठियन-राजगीर धम्म यात्रा का आयोजन लाइट ऑफ बुद्ध धम्म फाउंडेशन इंटरनेशनल, बोधगया मंदिर प्रबंधन समिति, इंटरनेशनल बौद्धिस्ट कॉन्फेडरेशन, पर्यटन विभाग बिहार सरकार तथा जेठियन ग्रामवासियों के सहयोग से किया गया। महाविहार के कुलपति प्रो. सिद्धार्थ सिंह के नेतृत्व में यह यात्रा गया जिले के जेठियन ग्राम (प्राचीन यष्टिवन) से प्रारंभ होकर प्राचीन बुद्ध चारिका पथ से होते हुए लगभग 15 किलोमीटर की दूरी तय कर राजगीर स्थित वेणुवन में संपन्न हुई। इस वर्ष लगभग 1500 श्रद्धालुओं की सहभागिता ने कार्यक्रम को ऐतिहासिक स्वस्वरूप प्रदान किया।

राजगीर महोत्सव 2025 की तैयारी तेज, डीएम-एसपी ने की उच्चस्तरीय समीक्षा



अखिलेंद्र कुमार
बिहारशरीफ (अपना नालन्दा)। शनिवार को नालन्दा के जिलाधिकारी कुंदन कुमार एवं पुलिस अधीक्षक भारत सोनी की संयुक्त अध्यक्षता में राजगीर महोत्सव 2025 के सफल आयोजन को लेकर आरआईसीसी, राजगीर में संबंधित विभागों के पदाधिकारियों के साथ पूर्व तैयारियों की समीक्षा बैठक आयोजित की गई। बैठक में जानकारी दी गई कि राजगीर महोत्सव का आयोजन 19, 20 एवं 21 दिसंबर 2025 को मुख्य कार्यक्रम स्थल आरआईसीसी तथा हॉकी मैदान के निकट खाली भूखंड में किया जाएगा। महोत्सव को भव्य और सुव्यवस्थित बनाने के लिए जिला प्रशासन द्वारा विविध सांस्कृतिक, सामाजिक एवं पर्यटन गतिविधियां प्रस्तावित की गई हैं। समीक्षा के दौरान विधि-व्यवस्था, सुरक्षा व्यवस्था, मंच व स्थल तैयारी, लाइटिंग, प्रचार-प्रसार, सांस्कृतिक कार्यक्रम, प्रदर्शनी, स्टॉल, कृषि एवं व्यंजन मेला, महिला महोत्सव, सद्भावना मार्च, तांगा व पालकी सज्जा, साफ-सफाई, पेयजल, शौचालय, खेल महोत्सव, नुकड़ नाटक, वाहन

पार्किंग, यातायात, चिकित्सा व्यवस्था, विद्युत प्रकाश, सड़क मरम्मत, उद्घाटन-समापन एवं पुरस्कार वितरण जैसे विषयों पर विस्तार से चर्चा की गई। जिलाधिकारी ने सभी संबंधित पदाधिकारियों को कार्य समय पर पूर्ण करने के सख्त निर्देश दिए। जिलाधिकारी ने बताया कि महोत्सव के अवसर पर राजगीर के होटलों एवं निजी भवनों में आकर्षक लाइटिंग के लिए प्रतियोगिता आयोजित की जाएगी, जिसमें श्रेष्ठ प्रदर्शन करने वालों को सम्मानित किया जाएगा। साथ ही मौर्य साम्राज्य सहित राजगीर की ऐतिहासिक धरोहरों की प्रदर्शनी लगाने का निर्देश दिया गया। पर्यटन को बढ़ावा देने हेतु अनुमंडल पदाधिकारी राजगीर को पर्यटकों के लिए रात्रि सुविधा, पैकेज टूर, पार्किंग, वैंडिंग जोन, लाइटिंग एवं सुरक्षा व्यवस्था सुदृढ़ करने का निर्देश दिया गया। वहीं पुलिस अधीक्षक ने विधि-व्यवस्था, अग्निशमन, यातायात एवं सुरक्षा व्यवस्था सुनिश्चित करने पर जोर दिया। अंत में जिलाधिकारी ने स्थल निरीक्षण कर 17 दिसंबर 2025 तक सभी स्टॉल पूर्ण करने का निर्देश दिया। बैठक में नगर आयुक्त, उप विकास आयुक्त सहित विभिन्न विभागों के वरीय अधिकारी उपस्थित थे।

का Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालन्दा)

पता- डेज हाईट्स, डी.आर.सी.सी. मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालन्दा)
9279193287

DPRC
डेज फिजियोथेरेपी
एण्ड
रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान - समर्पण

We Work Together

कृषि चौपाल में तिलहन खेती की आधुनिक तकनीकों पर किसानों को मिली जानकारी



बिहारशरीफ (अपना नालंदा)। कृषि विज्ञान केंद्र (केवीके) हरनौत में शनिवार को दूरदर्शन के माध्यम से प्रसारित कृषि चौपाल कार्यक्रम का सामूहिक प्रसारण किया गया। यह कार्यक्रम प्रत्येक माह के दूसरे शनिवार को आयोजित किया जाता है। इसी क्रम में कृषि चौपाल के 12वें एपिसोड के तहत "तिलहन फसलों की आधुनिक खेती" विषय पर परिचर्चा का आयोजन आईसीएआर-भारतीय तिलहन अनुसंधान संस्थान, भरतपुर (राजस्थान) से किया गया। प्रसारण के दौरान किसानों को तिलहन फसलों की उत्पादन क्षमता और उत्पादकता बढ़ाने की नवीनतम तकनीकों की जानकारी दी गई। विशेषज्ञों ने बीज उपचार, फसल बुआई की उन्नत विधियां, खरपतवार नियंत्रण, पोषक तत्व प्रबंधन, रोग एवं कीट प्रबंधन तथा भंडारण से संबंधित महत्वपूर्ण जानकारी साझा की। इसके साथ ही सरसों की प्राकृतिक खेती, फसल अवशेष

(डंठल) प्रबंधन जैसे विषयों पर भी विस्तार से चर्चा की गई। कृषि विज्ञान केंद्र हरनौत में उपस्थित किसानों ने कार्यक्रम को ध्यानपूर्वक सुना और इससे लाभ उठाया। इस अवसर पर फार्मर ऑफ द ईयर अवार्ड 2025 से सम्मानित तथा प्राकृतिक खेती के जिला निगरानी समिति, नालंदा के सदस्य वीर अभिमन्यु सिंह ने किसानों से प्राकृतिक खेती अपनाने का आग्रह किया। उन्होंने रासायनिक खेती से होने वाले दुष्प्रभावों पर प्रकाश डालते हुए कहा कि इससे वर्तमान और आने वाली पीढ़ियों के स्वास्थ्य पर गंभीर असर पड़ रहा है। उन्होंने किसानों से प्राकृतिक खेती के प्रयोग और पूर्वजों की परंपरागत खेती प्रणाली अपनाने की अपील की। कार्यक्रम में यह भी बताया गया कि तिलहन फसलों को 17 आवश्यक पोषक तत्वों में से विशेष रूप से छह—नाइट्रोजन, फास्फोरस, पोटैश, सल्फर, जिंक एवं बोरोन—की अधिक आवश्यकता होती है। लाइव प्रसारण में मृदा वैज्ञानिक उमेश नारायण समेत कई कृषि विशेषज्ञ, किसान शामिल हुए।

प्रोजेक्ट बालिका हाई स्कूल हरनौत में टीएलएम 3.0 मेला आयोजित



हरनौत (अपना नालंदा)। स्थानीय बाजार स्थित यूआरसी प्रोजेक्ट बालिका प्लस टू हाई स्कूल में शनिवार को टीएलएम 3.0 मेले का आयोजन किया गया। इस मेले में क्षेत्र के विभिन्न विद्यालयों के शिक्षकों द्वारा शिक्षण-अधिगम सामग्री (टीएलएम) की आकर्षक प्रदर्शनी लगाई गई। शिक्षक विनोद कुमार ने बताया कि कन्या मध्य विद्यालय, यूएमएस सबनाहुआ, बस्ती प्राथमिक विद्यालय बबन बीघा, सबनाहुआ डीह, पोरई एवं डीहरीगढ़ सहित अन्य विद्यालयों से आए शिक्षक-शिक्षिकाओं ने भाग लेकर अपनी-अपनी टीएलएम प्रस्तुत की। प्रदर्शनी में विज्ञान, गणित, हिंदी, व्याकरण, सामाजिक विज्ञान

मायापुर में ठंड लगने से किसान की मौत, परिवार में मचा कोहराम

कतरीसराय (अपना नालंदा)। स्थानीय प्रखंड क्षेत्र के मायापुर गांव में शुक्रवार देर रात ठंड लगने से एक व्यक्ति की मौत हो गई। घटना के बाद मृतक के परिजनों में कोहराम मच गया है और पूरे गांव में शोक का माहौल व्याप्त है। प्राप्त जानकारी के अनुसार मायापुर गांव निवासी मौलवी मांझी शुक्रवार

समेत विभिन्न विषयों पर आधारित शिक्षण सामग्री प्रदर्शित की गई, जिसे उपस्थित अतिथियों एवं शिक्षकों ने बारीकी से देखा और सराहा। निर्णायक मंडल द्वारा मूल्यांकन के उपरांत प्रतियोगिता के परिणाम घोषित किए गए। इसमें यूएमएस सबनाहुआ को प्रथम स्थान, प्राथमिक विद्यालय डीहरीगढ़ को द्वितीय स्थान तथा यूएमएस बस्ती को तृतीय स्थान प्राप्त हुआ। सफल विद्यालयों के शिक्षकों को प्रशस्ति पत्र एवं मेडल देकर सम्मानित किया गया। आयोजन का उद्देश्य शिक्षकों में नवाचार को बढ़ावा देना तथा कक्षा शिक्षण को अधिक प्रभावी और रुचिकर बनाना था। मेले के सफल आयोजन से शिक्षकों में उत्साह देखा गया।

को खेत में धान की कटाई कर रहे थे। इसी दौरान अचानक उन्हें तेज ठंड लगने लगी और वे कंपकंपाने लगे। अस्वस्थ महसूस होने पर वे घर लौटने लगे, लेकिन खेत से बाहर निकलते ही वे जमीन पर गिर पड़े। यह देख आसपास मौजूद लोगों ने परिजनों को सूचना दी।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADD: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

कप्तान राजगुरु की शतकीय पारी से नालंदा सी कि शानदार जीत

बिहारशरीफ (अपना नालंदा)। एमसीए मैदान, बड़ी दरगाह में आयोजित जिलास्तरीय अंडर-16 क्रिकेट लीग के एकतरफा मुकाबले में नालंदा सी ने नालंदा ई को करारी शिकस्त दी। मैच में नालंदा सी के कप्तान और विकेटकीपर बल्लेबाज राजगुरु ने शानदार शतकीय पारी खेलकर टीम की जीत में निर्णायक भूमिका निभाई।

टॉस नालंदा ई के कप्तान अमन कुमार ने जीतकर पहले गेंदबाजी करने का फैसला किया। बल्लेबाजी करने उतरी नालंदा सी की शुरुआत संभली हुई रही, लेकिन कप्तान राजगुरु ने मैदान के चारों ओर आक्रामक शॉट्स लगाते हुए मैच का रुख पूरी तरह बदल दिया। राजगुरु ने मात्र 56 गेंदों में 21 चौकों की मदद से 105 रन की विस्फोटक पारी खेली। उनकी इस पारी ने दर्शकों को रोमांचित कर दिया। कप्तान का भरपूर साथ देते हुए विराट ने भी शानदार अर्धशतक जमाया। दोनों बल्लेबाजों की बेहतरीन साझेदारी की बदौलत नालंदा सी ने निर्धारित 20 ओवर में 4 विकेट के नुकसान पर 195



रन का मजबूत स्कोर खड़ा किया। लक्ष्य का पीछा करने उतरी नालंदा ई की टीम नालंदा सी के गेंदबाजों के सामने टिक नहीं सकी। पूरी टीम महज 45 रन पर सिमट गई। नालंदा सी के गेंदबाजों ने सटीक लाइन-लेंथ के साथ कसी हुई गेंदबाजी करते हुए विपक्षी बल्लेबाजों को खुलकर खेलने का मौका नहीं दिया। इस तरह नालंदा सी ने बड़े अंतर से जीत दर्ज कर टूर्नामेंट में अपनी मजबूत स्थिति दर्ज कराई। कप्तान राजगुरु की शतकीय पारी को मैच का सर्वश्रेष्ठ प्रदर्शन माना गया।

झामाडीह में किसान के धान की पुंज में आग, लाखों का नुकसान

विजय प्रकाश उर्फ पिनु

नूरसराय (अपना नालंदा)। नूरसराय प्रखंड अंतर्गत अंधना पंचायत के झामाडीह गांव में शनिवार दोपहर एक दर्दनाक घटना सामने आई, जब किसान वीरेंद्र प्रसाद की चार एकड़ खेत में काटकर रखी गई धान की पुंज में अचानक आग लग गई। इस आगलगी की घटना में पूरी पुंज जलकर राख हो गई, जिससे किसान को लाखों रुपये का नुकसान हुआ है। प्रत्यक्षदर्शियों के अनुसार, दोपहर के समय खेत में रखी धान की पुंज से अचानक धुआं उठने लगा और देखते ही देखते आग की लपटें तेज हो गईं। ग्रामीणों ने आग पर काबू पाने के लिए बाल्टी, पानी और मिट्टी की मदद से काफी प्रयास किए, लेकिन



तेज हवा और सूखी फसल होने के कारण आग तेजी से फैलती चली गई। ग्रामीणों ने तत्काल इसकी सूचना अग्निशामक विभाग को दी, लेकिन जब तक दमकल की गाड़ी मौके पर पहुंची, तब तक पूरी धान की पुंज जल चुकी थी।

नूरसराय में खिलाड़ियों ने ग्रामीण विकास व परिवहन मंत्री श्रवण कुमार को सम्मानित किया



नूरसराय (अपना नालंदा)। सरदार पटेल स्टेडियम, चंडासी (नूरसराय) में शनिवार को बिहार सरकार के ग्रामीण विकास एवं परिवहन मंत्री श्रवण कुमार के सम्मान में भव्य स्वागत समारोह का आयोजन किया गया। इस अवसर पर जदयू कार्यकर्ताओं एवं एनडीए समर्थकों के साथ-साथ स्थानीय खेल संगठनों और खिलाड़ियों ने मंत्री का गर्मजोशी से स्वागत किया।

समारोह के दौरान नूरसराय क्रांतिकारी क्रिकेट क्लब के खिलाड़ियों ने मंत्री श्रवण कुमार का विशेष रूप से अभिनंदन किया। वहीं जनता दल (यूनाइटेड) कला, संस्कृति एवं खेल प्रकोष्ठ के जिलाध्यक्ष राहुल रंजन उर्फ पिनु महतो ने मंत्री को मोमेंटो भेंट कर सम्मानित किया। कार्यक्रम में बड़ी संख्या में कार्यकर्ता, खिलाड़ी और स्थानीय लोग मौजूद रहे।

इस अवसर पर जदयू कला, संस्कृति एवं खेल

प्रकोष्ठ के जिलाध्यक्ष राहुल रंजन उर्फ पिनु महतो ने कहा कि मंत्री श्रवण कुमार जनता के बीच लोकप्रिय नेता हैं और अपने कार्यों के बल पर लगातार 35 वर्षों से विधायक के रूप में जनता का विश्वास जीतते आ रहे हैं। उन्होंने कहा कि मंत्री द्वारा खिलाड़ियों को समय-समय पर सहयोग और प्रोत्साहन दिया जाता है, जिससे खेल प्रतिभाओं को आगे बढ़ने का अवसर मिलता है। यही कारण है कि क्षेत्र के खिलाड़ियों में मंत्री के प्रति विशेष सम्मान और लगाव है।

मंत्री श्रवण कुमार ने सम्मान समारोह के लिए सभी कार्यकर्ताओं और खिलाड़ियों का आभार व्यक्त करते हुए कहा कि युवाओं और खिलाड़ियों को बेहतर सुविधाएं देना सरकार की प्राथमिकता है। उन्होंने खेलों के विकास और युवाओं को सकारात्मक दिशा देने के लिए हर संभव सहयोग का भरोसा दिलाया। समारोह सौहार्दपूर्ण और उत्साहपूर्ण वातावरण में संपन्न हुआ।

Disciple Convent School

Estd. 2023

SCHOOL ADMISSION OPEN 2026

नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

Sunny Kumar
B.tech(CS),SSB

7979055154

Bich Bazar
Silao

www.apnanalanda.com

अपना नालंदा

अपना शहर, अपना खबर

नालंदा का नंबर 1 अखबार

अपना नालंदा में विज्ञापन देकर
अपने व्यवसाय को दे नई पहचान

नालंदा की जनता की आवाज

अपने क्षेत्र की खबर भेजने
और विज्ञापन देने के लिए संपर्क करें।

9031468165
9608311251

जीविका योजना से बदली ग्रामीण महिलाओं की तकदीर, मंत्री श्रवण कुमार का दावा



विजय प्रकाश उर्फ पिन्नु

नूरसराय (अपना नालंदा)। प्रखंड क्षेत्र के सरदार पटेल स्टेडियम, चंडासी के मैदान में शनिवार को ग्रामीण विकास सह परिवहन मंत्री श्रवण कुमार के स्वागत एवं नागरिक अभिनंदन समारोह का भव्य आयोजन किया गया। कार्यक्रम में बड़ी संख्या में ग्रामीणों, महिलाओं, कार्यकर्ताओं और समर्थकों की उपस्थिति ने आयोजन को ऐतिहासिक बना दिया। समारोह में मंत्री श्रवण कुमार के साथ सांसद कौशलेन्द्र कुमार एवं विधान पार्षद रीना यादव भी शामिल हुईं।

मंत्री श्रवण कुमार के आगमन पर उपस्थित जनसमूह एवं कार्यकर्ताओं ने फूल-मालाएं पहनाकर तथा अंगवस्त्र भेंट कर जोरदार स्वागत किया। कार्यक्रम के दौरान महिलाओं की भारी भीड़ और उनके उत्साह को देखकर मंत्री ने कहा कि बिहार में महिलाओं के सशक्तिकरण के लिए जीविका योजना मील का पत्थर साबित हुई है। उन्होंने बताया कि वर्ष 2006 में मुख्यमंत्री नीतीश कुमार द्वारा जीविका की शुरुआत की गई थी, जिसका परिणाम आज पूरे राज्य में दिखाई दे रहा है। मंत्री ने कहा कि वर्तमान समय में बिहार में 11 लाख से अधिक स्वयं सहायता समूह सक्रिय हैं, जिनसे करीब 1 करोड़ 40 लाख महिलाएं जुड़ी हुई हैं। महिलाओं को रोजगार से जोड़कर आत्मनिर्भर बनाने के उद्देश्य से 1 करोड़ 56 लाख जीविका दीदियों के खातों में 10-10 हजार रुपये की सहायता राशि भेजी गई है। जिन दीदियों के खाते में अब तक राशि नहीं पहुंची है, उनके खातों में 26 दिसंबर तक राशि भेज दी जाएगी।

उन्होंने आगे बताया कि राज्य सरकार द्वारा 39 लाख परिवारों को कृषि क्षेत्र से तथा 10 लाख से अधिक जीविका दीदियों को पशुपालन से जोड़ा गया है। इसके अलावा सरकार ने अब तक 72 हजार जीविका दीदियों से सीधा संवाद कर उनकी समस्याएं

सुनी हैं और उनके समाधान की दिशा में ठोस कदम उठाए हैं। मंत्री ने कहा कि जीविका दीदियों के सुझावों के आधार पर ही राज्य सरकार ने 125 यूनिट मुफ्त बिजली और 400 रुपये की जगह 1100 रुपये पेंशन देने जैसे महत्वपूर्ण निर्णय लिए हैं। आने वाले समय में हर पंचायत में एक-एक विवाह मंडप भी बनाए जाने की योजना है। मंत्री श्रवण कुमार ने कहा कि बिहार देश का पहला राज्य है जहां 44 हजार से अधिक महिलाएं दारोगा, डीएसपी और सिपाही के पद पर कार्यरत हैं। उन्होंने दावा किया कि राज्य का कोई भी घर ऐसा नहीं है जहां विकास की रोशनी न पहुंची हो। मुख्यमंत्री नीतीश कुमार के नेतृत्व में हर घर तक विकास पहुंचाने का कार्य किया गया है।

कार्यक्रम को संबोधित करते हुए सांसद कौशलेन्द्र कुमार ने कहा कि मुख्यमंत्री नीतीश कुमार के प्रति जनता ने जो विश्वास जताया है, वह प्रशंसनीय है। उन्होंने कहा कि नीतीश कुमार के नेतृत्व में शिक्षा, स्वास्थ्य, नली-गली, पुल-पुलिया, सड़क, कृषि सहित हर क्षेत्र में अभूतपूर्व विकास हुआ है।

विधान पार्षद रीना यादव ने अपने संबोधन में कहा कि बिहार में एनडीए सरकार के गठन में जनता की अहम भूमिका रही है। उन्होंने कहा कि राज्य सरकार ने सरकारी नौकरियों में महिलाओं को 35 प्रतिशत आरक्षण देकर उन्हें सशक्त बनाने का कार्य किया है।

मौके पर बीडीओ डॉ. जियाउल हक, सीओ दीपक कुमार, राजेन्द्र प्रसाद, जदयू प्रखंड अध्यक्ष नरेंद्र कुमार, धनंजय देव, अनु सिंह, सुधीर कुमार, बबलू कुमार, नवीन कुमार निश्चल, बंटी यादव, शिवकू मुखिया, रणधीर कुमार, राकेश कुमार, रेखा देवी, अभिमन्यु कुमार, शुभम कुमार, पप्पू मुखिया, तन्वी सिंह, पप्पू सिंह, उपेंद्र सिंह, शिवकुमार प्रसाद, रवि राम, चंद्रशेखर प्रसाद, मंजर इमाम, अमन कुमार सहित बड़ी संख्या में कार्यकर्ता व गणमान्य लोग उपस्थित थे।

पेंदापुर में छत से पानी गिरने पर विवाद, मारपीट में तीन घायल

थरथरी (अपना नालंदा)। स्थानीय थाना क्षेत्र के पेंदापुर गांव में छत पर कपड़ा सुखाने के दौरान पानी गिरने को लेकर दो पक्षों के बीच विवाद हो गया, जो देखते ही देखते मारपीट में बदल गया। इस घटना में तीन लोग घायल हो गए। मामले को लेकर पीड़ित की ओर से थरथरी थाने में आवेदन देकर 11 लोगों के खिलाफ प्राथमिकी दर्ज कराई गई है।

पीड़ित पेंदापुर निवासी अर्जुन प्रसाद ने बताया कि उनके परिवार के सदस्य छत पर गीले कपड़े सुखा रहे थे, इसी दौरान नीचे पानी गिर गया। इसी बात को लेकर गांव के टिकू यादव, सुरैन यादव, अवधेश यादव, आकाश यादव समेत अन्य लोग गाली-गलौज करते हुए मौके पर पहुंचे। जब इसका विरोध किया गया तो

आरोपियों ने अर्जुन प्रसाद की पत्नी और दो बेटियों के साथ मारपीट कर उन्हें घायल कर दिया।

घायलों को इलाज के लिए स्थानीय स्वास्थ्य केंद्र में भर्ती कराया गया, जहां उनकी स्थिति सामान्य बताई जा रही है। घटना के बाद गांव में कुछ देर के लिए तनाव का माहौल बन गया, हालांकि स्थिति अब नियंत्रण में है।

इस संबंध में थानाध्यक्ष संजय कुमार ने बताया कि पेंदापुर गांव में मामूली विवाद को लेकर मारपीट की घटना सामने आई है। पीड़ित के आवेदन के आधार पर 11 नामजद आरोपियों के विरुद्ध प्राथमिकी दर्ज कर ली गई है। पुलिस पूरे मामले की जांच कर रही है और आगे की कानूनी कार्रवाई की जा रही है।

थरथरी में संकुल स्तरीय टीएलएम मेला 3.0 का सफल आयोजन



थरथरी (अपना नालंदा)। शनिवार को थरथरी प्रखंड अंतर्गत पीएम श्री +2 उच्च माध्यमिक विद्यालय भतहर एवं प्लस टू उच्च विद्यालय छरियारी बुजुर्ग के प्रांगण में संकुल स्तरीय टीएलएम मेला 3.0 का सफल आयोजन किया गया। इस मेले का उद्देश्य शिक्षण-अधिगम प्रक्रिया को अधिक प्रभावी बनाना तथा शिक्षकों की नवाचार क्षमता को प्रोत्साहित करना रहा। टीएलएम मेले में विभिन्न विद्यालयों के शिक्षकों द्वारा तैयार की गई शिक्षण-अधिगम सामग्री (टीएलएम) का प्रदर्शन किया गया। निर्णायक मंडल में शिक्षाप्रेमी दिनेश शर्मा, रामनंदन शर्मा तथा पिरामल फाउंडेशन के प्रतिनिधि ईश्वर पाल उपस्थित रहे। निर्णायकों ने सभी स्टॉलों का सूक्ष्म निरीक्षण कर शिक्षण सामग्री की गुणवत्ता, उपयोगिता और नवाचार के आधार पर मूल्यांकन किया। संचालक एवं व्यवस्थापक सुनील कुमार तांती तथा संकुल समन्वयक वाल्मीकि प्रसाद ने बताया कि निर्णायक समिति के निर्णयानुसार हिंदी विषय में प्रथम स्थान प्राथमिक विद्यालय पूरंदपुर के निवास कुमार तथा द्वितीय स्थान प्राथमिक विद्यालय नोनिया बीघा के मिथिलेश कुमार को प्राप्त हुआ। गणित विषय में प्रथम स्थान प्राथमिक विद्यालय नोनिया बीघा के

मिथिलेश कुमार एवं द्वितीय स्थान मध्य विद्यालय छोटी छरियारी के रंजीत कुमार को मिला। अंग्रेजी विषय में प्रथम स्थान प्राथमिक विद्यालय पूरंदपुर के दीपक कुमार तथा द्वितीय स्थान मध्य विद्यालय छोटी छरियारी के वाल्मीकि प्रसाद को प्राप्त हुआ। पर्यावरण विज्ञान में प्रथम स्थान प्राथमिक विद्यालय चिन्दुआरा की श्रीमती सिमोन सिंह तथा द्वितीय स्थान बुनियादी विद्यालय बड़ी छरियारी के विवेक रंजन शर्मा को दिया गया।

वहीं पीएम श्री +2 उच्च विद्यालय भतहर में आयोजित टीएलएम मेले में मध्य विद्यालय भतहर की सम्मी कुमारी ने प्रथम स्थान, उच्च मध्य विद्यालय अतवल विगहा की श्वेता सिंह ने द्वितीय स्थान तथा उच्च मध्य विद्यालय अमेरा की श्वेता राज ने तृतीय स्थान प्राप्त किया।

कार्यक्रम में लेखपाल संजीव कुमार, समन्वयक सर्वेश कुमार, व्यवस्थापक रेखा कुमारी सहित रोहित रंजन, अभय कुमार, सिकंदर कुमार, श्रुति कुमारी, सिंपल कुमारी, मो. हसनैन आलम, रूबी कुमारी एवं अभिषेक कुमार सहित कई शिक्षक एवं कर्मी उपस्थित रहे।

संत पॉल इंग्लिश स्कूल सरथा में एनुअल स्पोर्ट्स मीट 2025 का भव्य समापन



हरनौत (अपना नालंदा)। स्थानीय प्रखंड स्थित संत पॉल इंग्लिश स्कूल, सरथा में आयोजित तीन दिवसीय एनुअल स्पोर्ट्स मीट 2025 का समापन शनिवार को सफलतापूर्वक संपन्न हो गया। खेल महोत्सव का शुभारंभ 11 दिसंबर को मुख्य अतिथि सदर एसडीपीओ-2 संजय कुमार जायसवाल, विद्यालय के प्राचार्य बीजू थॉमस एवं डायरेक्टर वीणा बीजू द्वारा संयुक्त रूप से किया गया था।

इस खेल महोत्सव में विद्यालय के सैकड़ों छात्र-छात्राओं ने उत्साहपूर्वक भाग लिया। प्रतियोगिताएं हाउस सिस्टम के तहत आयोजित की गईं, जिसमें जूनियर केजी, जूनियर, सब-जूनियर एवं सीनियर वर्ग के छात्रों ने विभिन्न खेल स्पर्धाओं में अपनी प्रतिभा का प्रदर्शन किया।

अंकों के आधार पर ग्रीन हाउस ने 356 अंक प्राप्त कर प्रथम स्थान हासिल किया, जबकि

पल्स पोलियो अभियान की तिथि बदली, अब 16 दिसंबर से होगा शुरू

हरनौत (अपना नालंदा)। आज से शुरू होने वाले पल्स पोलियो अभियान की तिथि में संशोधन किया गया है। अब यह अभियान 14 दिसंबर के स्थान पर 16 दिसंबर से प्रारंभ होगा। यह जानकारी स्थानीय प्राथमिक स्वास्थ्य केंद्र (पीएचसी) के प्रभारी चिकित्साधिकारी डॉ. राजीव रंजन सिन्हा एवं स्वास्थ्य प्रबंधक कृष्ण

257 अंकों के साथ रेड हाउस द्वितीय, 255 अंकों के साथ येलो हाउस तृतीय एवं 225 अंकों के साथ ब्लू हाउस चतुर्थ स्थान पर रहा। वहीं बेस्ट एथलेटिक्स का पुरस्कार समीक्षा कुमारी एवं साहिल राज को प्रदान किया गया। खेल महोत्सव के दौरान जैवलिन थ्रो, डिस्कस थ्रो, शॉटपुट, रिले रेस, लंबी कूद, ऊंची कूद, दौड़, स्वीट कलेक्शन सहित कई खेल प्रतियोगिताओं का आयोजन किया गया। समापन समारोह में प्राचार्य एवं डायरेक्टर ने उत्कृष्ट प्रदर्शन करने वाले छात्र-छात्राओं को मोमेंटो एवं मेडल देकर सम्मानित किया। डायरेक्टर वीणा बीजू ने खेल महोत्सव के सफल आयोजन के लिए विद्यालय के सभी शिक्षक-शिक्षिकाओं के सहयोग और परिश्रम की सराहना की। इस अवसर पर शारीरिक शिक्षक दिनेश कुमार, मंजूल सहित अन्य शिक्षक एवं कर्मचारी उपस्थित रहे।

कुमार मुरारी ने संयुक्त रूप से दी। उन्होंने बताया कि स्वास्थ्य विभाग द्वारा पूर्व में प्रस्तावित पल्स पोलियो अभियान 14 से 18 दिसंबर तक चलाया जाना था, जिसे संशोधित कर अब 16 से 20 दिसंबर तक आयोजित किया जाएगा। इस संबंध में सभी पर्यवेक्षकों, टीकाकर्मियों एवं डिपो होल्डरों को आवश्यक सूचना दे दी गई है।

वोट चोर गद्दी छोड़ो रैली में शामिल होने पटना से सैकड़ों कांग्रेसी खाना



सुजीत कुमार

पटना (अपना नालंदा)। महानगर जिला कांग्रेस कमेटी के अध्यक्ष शशि रंजन ने प्रेस बयान जारी कर बताया कि 14 दिसंबर को दिल्ली के रामलीला मैदान में आयोजित “वोट चोर गद्दी छोड़ो रैली” में शामिल होने के लिए पटना जिला से सैकड़ों कांग्रेस कार्यकर्ता दिल्ली खाना हो चुके हैं। उन्होंने कहा कि बिहार विधानसभा चुनाव के नतीजे जनमत और वास्तविक जनादेश को प्रतिबिंबित नहीं करते, बल्कि यह भाजपा सरकार द्वारा प्रायोजित जनादेश है। शशि रंजन ने कहा कि बिहार को जनतंत्र की जननी कहा जाता है और यहां लोकतंत्र की नींव जनता के विश्वास पर टिकी है, लेकिन हालिया चुनाव में इस विश्वास को तोड़ने का प्रयास किया गया। उन्होंने आरोप लगाया कि विभिन्न एजेंसियों की मदद से चुनावी प्रक्रिया को प्रभावित किया गया। चुनाव के ठीक पहले रोजगार संवर्धन की आड़ में जीविका दीदियों के माध्यम से प्रत्येक विधानसभा क्षेत्र में करोड़ों रुपये के वितरण की बात सामने आई, लेकिन इस पर चुनाव आयोग ने चुप्पी साधे

रखी। उन्होंने यह भी आरोप लगाया कि स्पेशल इंटेसिव रिवीजन (एसआईआर) के दौरान बड़ी संख्या में ओबीसी, एससी, एसटी और अल्पसंख्यक समुदाय के मतदाताओं के नाम मतदाता सूची से हटाए गए। वहीं, एक ही पते पर अस्वाभाविक रूप से बड़ी संख्या में मतदाताओं के नाम दर्ज पाए गए, जिसकी शिकायतों की अनदेखी की गई। एसआईआर से जुड़ी प्रक्रियाओं पर आम जनता लगातार सवाल उठा रही है, लेकिन उन्हें अनसुना किया जा रहा है। कांग्रेस अध्यक्ष ने कहा कि बूथ लेवल अधिकारियों के दुरुपयोग की जानकारी आम जनता को है, फिर भी चुनाव आयोग इस पर मौन है। उन्होंने आरोप लगाया कि एनडीए शासनकाल में न तो चुनावों में लेवल प्लेडिंग फील्ड दिखती है और न ही पारदर्शिता व जवाबदेही। इन्हीं मुद्दों पर देश की जनता को जागरूक करने के लिए 14 दिसंबर को दिल्ली में बड़ा कार्यक्रम आयोजित किया जा रहा है। उन्होंने कहा कि जब तक प्रजातंत्र पर हमले करने वालों को रोका नहीं जाएगा, कांग्रेस संघर्ष जारी रखेगी।

बिहार में निवेश बढ़ाने को उद्योग मंत्री ने अधिकारियों संग बनाई ठोस रणनीति



सुजीत कुमार

पटना (अपना नालंदा)। बिहार में निवेश के अवसरों को और अधिक सशक्त बनाने के उद्देश्य से उद्योग मंत्री डॉ. दिलीप कुमार जायसवाल ने विभागीय कार्यालय कक्ष में उद्योग निदेशक मुकुल कुमार गुप्ता एवं निवेश प्रोत्साहन (आईपी) टीम के साथ एक महत्वपूर्ण समीक्षा बैठक की। बैठक में राज्य की औद्योगिक संभावनाओं, निवेश आकर्षण की रणनीति और भविष्य की कार्ययोजना पर विस्तृत विचार-विमर्श किया गया।

इस अवसर पर उद्योग निदेशक द्वारा एक विस्तृत प्रेजेंटेशन प्रस्तुत किया गया, जिसमें बिहार के विभिन्न क्षेत्रों में उपलब्ध निवेश अवसरों, औद्योगिक विकास की वर्तमान स्थिति तथा आगामी योजनाओं की जानकारी दी गई। प्रस्तुति के माध्यम से बताया गया कि राज्य सरकार उद्योगों को आकर्षित करने के लिए मजबूत नीतिगत समर्थन, आधुनिक आधारभूत संरचना, भूमि की उपलब्धता और

विभिन्न प्रकार के वित्तीय प्रोत्साहन उपलब्ध करा रही है। बैठक में यह भी स्पष्ट किया गया कि स्टार्टअप से लेकर बड़ी औद्योगिक इकाइयों तक के लिए बिहार में निवेश के अनुकूल वातावरण तैयार किया जा रहा है, जिससे निवेशकों का भरोसा बढ़े। उद्योग मंत्री डॉ. जायसवाल ने कहा कि राज्य सरकार का मुख्य उद्देश्य बड़े पैमाने पर रोजगार सृजन करना और युवाओं के पलायन को रोकना है। उन्होंने बताया कि कृषि आधारित उद्योग, खाद्य प्रसंस्करण, विनिर्माण, लॉजिस्टिक्स, हरित ऊर्जा और आधुनिक तकनीक जैसे क्षेत्रों में निवेश को प्रोत्साहित कर रोजगार के नए अवसर सृजित किए जा सकते हैं। बैठक में इन क्षेत्रों पर विशेष फोकस करने का निर्णय लिया गया। उद्योग मंत्री ने कहा कि स्पष्ट नीति, पारदर्शी व्यवस्था और सरकार के दृढ़ संकल्प के साथ बिहार अब निवेश और औद्योगिक विकास की दिशा में नई पहचान गढ़ने की ओर अग्रसर है।

31 दिसंबर तक लंबित दाखिल-खारिज निपटान के निर्देश, पटना बनेगा मॉडल जिला



सुजीत कुमार

पटना (अपना नालंदा)। उपमुख्यमंत्री सह राजस्व एवं भूमि सुधार मंत्री विजय कुमार सिन्हा ने शुक्रवार शाम पटना समाहरणालय सभागार में राजस्व विभाग के कार्यों की उच्चस्तरीय समीक्षा की। बैठक में विभाग के प्रधान सचिव सीके अनिल, सचिव जय सिंह सहित भूमि सुधार उपसमाहर्ता, अंचलाधिकारी और राजस्व कर्मी उपस्थित रहे। उपमुख्यमंत्री ने कहा कि राज्य में 94 प्रतिशत लघु व सीमांत किसान हैं, 76 प्रतिशत आबादी कृषि पर निर्भर है और करीब 68 प्रतिशत अपराध भूमि विवाद से जुड़े होते हैं। ऐसे में भूमि संबंधी मामलों का समयबद्ध निष्पादन सुशासन के लिए अनिवार्य है। उन्होंने स्पष्ट किया कि भूमि सुधार जनकल्याण संवाद में विभागीय खामियों की शिकायतें सामने आई हैं, जिसे अब किसी भी सूरत में बर्दाश्त नहीं किया जाएगा। दाखिल-खारिज और परिमार्जन मामलों में अनावश्यक देरी, रिजेक्शन और ट्रांसफर पर नाराजगी जताते हुए उपमुख्यमंत्री ने दीदारगंज, संपतचक, बिहटा और दानापुर

के अंचलाधिकारियों से स्पष्टीकरण तलब करने का निर्देश दिया। सभी भूमि सुधार उपसमाहर्ताओं को प्रखंड और पंचायत स्तर पर नियमित मॉनिटरिंग कर लंबित मामलों के शीघ्र निपटारे के आदेश दिए गए। फर्जी कागजात के आधार पर मामलों को लटकाने या गलत दाखिल-खारिज पर जीरो टॉलरेंस की नीति अपनाते हुए उपमुख्यमंत्री ने मुख्यालय स्तर पर विशेष जांच टीम गठित करने की घोषणा की। उन्होंने निर्देश दिया कि 31 दिसंबर तक सभी सही लंबित मामलों का हर हाल में निष्पादन सुनिश्चित किया जाए, जबकि जनवरी में पंचायतवार पुनः समीक्षा होगी। प्रधान सचिव सीके अनिल ने अनावश्यक पेडेंसी कम करने और सरकारी भूमि के गलत दाखिल-खारिज को “अमानत में खयानत” बताते हुए कड़ी चेतावनी दी। सचिव जय सिंह और जिलाधिकारी एस. त्यागरजन ने फील्ड स्तर पर संवेदनशीलता, पारदर्शिता और समयबद्ध कार्य निष्पादन पर जोर दिया। बैठक में अनेक वरीय अधिकारी भी उपस्थित रहे।

अगले पांच वर्षों में रोजगार, उद्योग और सुशासन को प्राथमिकता देगी सरकार



सुजीत कुमार

पटना (अपना नालंदा)। उप मुख्यमंत्री सम्राट चौधरी ने कहा कि विकसित बिहार का सपना तभी साकार होगा, जब रोजगार की तलाश में बाहर गए नौजवानों की घर वापसी सुनिश्चित होगी। उन्होंने कहा कि राज्य सरकार अगले पांच वर्षों में सुशासन और कानून-व्यवस्था के साथ-साथ रोजगार सृजन को सर्वोच्च प्राथमिकता देगी। पहली ही कैबिनेट बैठक में 25 चीनी मिलों को खोलने का निर्णय इसी दिशा में एक ठोस कदम है।

उप मुख्यमंत्री शनिवार को दीघा विधानसभा कार्यालय परिसर में आयोजित ‘अभिनंदन दीघा’ कार्यक्रमों सम्मान समारोह में बतौर मुख्य अतिथि संबोधित कर रहे थे। समारोह का आयोजन स्थानीय विधायक डॉ. संजीव चौरसिया द्वारा किया गया। इस अवसर पर सभी वक्ताओं ने भाजपा उम्मीदवारों में सर्वाधिक मतों के अंतर से जीत दर्ज कराने के लिए कार्यकर्ताओं और आम जनता का आभार व्यक्त किया।

सम्राट चौधरी ने कहा कि राजीव नगर, नेपाली नगर और दीघा क्षेत्र की 1024.52 एकड़ भूमि

से जुड़े मामलों का न्यायपूर्ण समाधान अंतिम चरण में है। प्रदेश भाजपा अध्यक्ष सह उद्योग मंत्री दिलीप जायसवाल ने कहा कि सरकार सुशासन के साथ उद्योगों को भी बढ़ावा देगी, ताकि हर जिले में कल-कारखाने स्थापित हों और स्थानीय स्तर पर रोजगार सृजित हो।

पथ निर्माण मंत्री नितिन नवीन ने कहा कि भाजपा में चुनावी प्रतिस्पर्धा विपक्ष से नहीं, बल्कि आपसी प्रदर्शन को लेकर होती है। सांसद रवि शंकर प्रसाद ने विपक्ष के वोट चोरी के आरोपों को जनता का अपमान बताया। कृषि मंत्री राम कृपाल यादव ने किसानों को राज्य की अर्थव्यवस्था की रीढ़ बताया।

कार्यक्रम में पूर्व राज्यपाल गंगा प्रसाद, पूर्व विधानसभा अध्यक्ष नंद किशोर यादव सहित कई मंत्री, सांसद, विधायक एवं बड़ी संख्या में कार्यकर्ता उपस्थित रहे। समारोह में मंडल अध्यक्षों और कार्यकर्ताओं को शॉल ओढ़ाकर सम्मानित किया गया, जिसमें महिला कार्यकर्ताओं की भी उल्लेखनीय भागीदारी रही।